

टोंक में जमीन की खुदाई के दौरान सोने जैसी धातु से भरा घड़ा निकला

पुलिस-प्रशासन के अधिकारियों का दावा है कि इस घड़े में कुछ धातु जैसे टुकड़े हैं

टोंक, (निसं)। निवाई उपखण्ड के सौदड़ा गांव में एक सुनसान जमीन से निकले रहस्यमयी घड़े को लेकर क्षेत्र व जिलेभर अफरा-तफरी मच गई। पुलिस-प्रशासन के अधिकारियों का दावा है कि इस घड़े में कुछ धातु जैसे टुकड़े हैं। स्थानीय लोगों ने बताया कि ये सोने जैसे दिखते हैं, खुदाई में सोने से भरे घड़े की अफवाह फैलते ही मौके पर भीड़ जमा हो गई, कुछ देर के लिए लूटपाट जैसी स्थिति हो गई।

प्राप्त जानकारी के अनुसार मामला निवाई थाना क्षेत्र के सौदड़ा गांव की चारागाह भूमि पर शनिवार शाम का है, जहां स्थानीय लोगों ने बताया कि मेटल का ये घड़ा काफी पुराना है, क्योंकि अब इस तरह के घड़े चलन में नहीं है। शनिवार को गांव की एक चारागाह जमीन पर पूजा-अर्चना का सामान मिला था, जिसके बाद स्थानीय लोगों को यहां कोई खजाना गड़ा होने की आशंका हुई।

मौके पर पहुंचे तहसीलदार ने यहां जेसीबी से खुदाई शुरू की तो 100- 150 किलो वजनी काफी पुराना धातु का करीब 2 फीट ऊंचाई और डेढ़ फीट चौड़ाई का घड़ा

निकला, जिसमें सोने जैसी धातु के टुकड़े थे। घड़ा निकलने के बाद लोगों की भीड़ अनियंत्रित हो गई, जिसके बाद पुलिस प्रशासन ने मशक्कत के

- घड़े को प्रशासन ने ट्रेजरी ऑफिस में रखवाया है और जांच करवाई जा रही है
- घड़े की अफवाह फैलते ही भीड़ जमा हो गई, कुछ देर के लिए लूटपाट जैसी स्थिति हो गई

बाद हालात को नियंत्रण में लिया। वहां मौजूद अधिकारियों ने बताया कि ये घड़ा करीब 1० फीट की गहराई से मिला है, इसका वजन भी काफी ज्यादा है, पुलिस यह पता लगाने में जुटी है कि यह खुदाई किसने करवाई थी और क्या वाकई में यह गढ़े धन का मामला है या और कुछ? फ़िलहाल घड़े को प्रशासन ने ट्रेजरी ऑफिस में रखवाया है, इसकी जांच कराई जा रही है।

धोखे से जमीन बेची, मामला दर्ज : उदयपुर के नाई थाना पुलिस ने आरोपी व साथियों के खिलाफ धोखे से पीड़ित की जमीन अन्य व्यक्ति को बेचने एवं रूपये हड़पने का प्रकरण दर्ज किया।

पुलिस से प्राप्त जानकारी के अनुसार पीड़ित म्नामन पुत्र नानाजी गमेली निवासी डामरिया भीलवाड़ा

लखावली सुखेर ने हीरालाल पुत्र भेरूलाल डांगी निवासी थलफला बुझड़ा, हिम्मतलाल पुत्र नारायण रमेश गमेली निवासी बुझला के खिलाफ प्रकरण दर्ज करवाया।

पीड़ित ने बताया कि आरोपियों ने बुझड़ा में स्थित जमीन बेचने का प्रस्ताव रखा तथा उक्त जमीन 17 लाख 81 हजार रूपये में खरीदने का सौदा तय कर 3 लाख रूपये एडवांस देकर 26 जून 2025 को रजिस्ट्री करवा दी। गत दिनों की गई पड़ताल में आरोपियों द्वारा थलफला बुझड़ा निवासी काउडी नामक महिला की जमीन को धोखे से बेचने की जानकारी सामने आई है। इस पर पुलिस ने प्रकरण दर्ज किया। इससे पूर्व आरोपियों को बड़गांव थाना पुलिस ने धोखे से जमीन बेचने के मामले में गिरफ्तार किया था।

4० लाख की सायबर ठगी, जालौर से आरोपी गिरफ्तार

भीलवाड़ा, (निसं)। जिला पुलिस अधीक्षक धर्मेन्द्र सिंह द्वारा सायबर अपराधियों के खिलाफ चलाए जा रहे अभियान के तहत प्रतापनगर थाना पुलिस ने बड़ी कार्रवाई की है। पुलिस ने इम्पसोनेशन (प्रतिरूपण) कर ठगी करने वाले गिरोह के एक सदस्य ईश्वर मेघवाल (32) को जालौर से गिरफ्तार किया है।

प्रतापनगर थाना अधिकारी राजपाल सिंह ने बताया कि 28 जुलाई 2025 को परिव्रादी मिट्ठू लाल ने रिपोर्ट दर्ज कराई थी। परिव्रादी के पास एक व्हाट्सएप कॉल आया, जिसकी डीपी पर प्रतीष्ठित व्यक्ति पृथ्वीराज कोठारी की फोटो थी। ठग ने खुद को कोठारी बताते हुए झांसे में लिया और अहमदाबाद में हवाला के जिएए 40



गिरफ्तार आरोपी

लाख रुपये डलवा लिए। पुलिस टीम ने मोबाइल नंबर और तकनीकी साक्ष्यों के

- आरोपी ने व्हाट्सएप पर नामी व्यक्ति की फोटो लगा ठगी की

आधार पर जांच शुरू की। सुराग मिलने पर टीम जालौर पहुंची और आरोपी ईश्वर मेघवाल निवासी मोदरा, रामसीन को डिटेन किया। पूछताछ में सामने आया है कि यह गिरोह राजस्थान के अलावा गुजरात, महाराष्ट्र और दिल्ली में भी सक्रिय है।

इस खुलासे में कांस्टेबल रामनिवास का विशेष योगदान रहा। टीम में सीआई राजपाल सिंह, एएसआई उदयलाल, हेड कांस्टेबल सुनील कुमार, कांस्टेबल नरेंद्र सिंह और प्रकाश शामिल थे।

परिवार से रंजिश का बदला लेने के लिये बच्चे की हत्या, आरोपी गिरफ्तार

अलवर, (निसं)। अलवर में 7 साल के बच्चे की गला दबाकर हत्या करने का मामला सामने आया है। वारदात के बाद आरोपी ने शव को सरसों के खेत में फेंक दिया। रैणी थाना इलाके के अहीर बास गांव में शनिवार देर रात करीब तीन बजे बच्चे का शव मिला। पुलिस ने आरोपी को गिरफ्तार कर लिया है। आरोपी की पीड़ित परिवार से रंजिश थी। इसका बदला लेने के लिए वह शनिवार दोपहर बच्चे को बहला-फुसलाकर ले गया और उसे मार डाला।

पुलिस ने हत्या का मामला दर्ज कर जांच शुरू कर दी है। मृतक अनु आसीन के पिता फखरु ने बताया कि मैं शनिवार दोपहर दवा

- बच्चे को बहला-फुसलाकर साथ ले गया आरोपी, मारकर खेत में फेंकी लाश
- रैणी थाना इलाके के अहीर बास गांव में बच्चे का शव मिला, जांच शुरू

लेकर अपनी झोपड़ी में रैस्ट कर रहा था। इस दौरान मेरा बेटा अनु आसीन पास ही स्थित ईंट-भट्टे पर ईंट रखने गया था। थोड़ी देर रैस्ट करने के बाद

मैं ईंट-भट्टे पर काम करने चला गया। जब देर शाम बेटा घर नहीं लौटा तो हमने उसकी तलाश शुरू की। इसी दौरान मेरे साथ ईंट-भट्टे पर काम करने वाले एक मजदूर ने बताया कि उसने दोपहर करीब एक बजे आरोपी अजरू (25) को अनु आसीन को बहला-फुसलाकर ले जाते हुए देखा था। इसके बाद हमने अजरू को पकड़ लिया। वह नशे की हालत में था।

अजरू को पकड़ने के बाद बच्चे के पिता ने पिनान पुलिस चौकी को सूचना दी। सूचना पर रैणी थाना और पिनान पुलिस मौके पर पहुंची। उन्होंने आरोपी को डिटेन कर लिया। पुलिस के पूछताछ करने पर आरोपी घटनास्थल

पर लेकर गया। वहां देर रात करीब तीन बजे खेत में बच्चे का शव मिला। पुलिस ने आरोपी अजरू को अरेस्ट कर लिया। फिलहाल पुलिस ने मामला दर्ज कर जांच शुरू कर दी है।

पिता फखरु ने बताया कि आरोपी अजरू उत्तर प्रदेश के मथुरा में मेरे ही गांव लेचोरी (दौलतपुर) का रहने वाला है। वह यहां अहीर बास गांव में हमारे साथ ईंट-भट्टे पर काम करता था। लेचोरी गांव में अजरू का परिवार हमारा पड़ोसी है। करीब ड़ाई महीने पहले दोनों परिवारों की महिलाओं में कहासुनी और मारपीट हो गई थी। अजरू छह दिन पहले ही भाई शौकीन के साथ बदले की भावना से अहीर बास गांव आया था।

सूने मकानों से जेवर व नकदी चोरी

उदयपुर, (कासं)। अम्बामाता थाना क्षेत्र में सूने मकान का चोर ताला तोड़ कर जेवर व नकदी चुरा ले गए। अन्यत्र पाटिया थाना क्षेत्र में सूने मकान से चोर जेवर व नकदी चुरा ले गए। अम्बामाता थाना क्षेत्र आंजदार नगर सज्जन गांव निवासी अरशद खां ने पुलिस थाने में प्रकरण दर्ज करवाया। उसने बताया कि मैं 30 दिसंबर को बाहर गया था एवं 2 जनवरी को लौटा तो मकान का ताला टूटा था। तलाशी ली तो अलमारी से सोने की अंगूठी, चेन तथा 25 हजार रूपये नकदी गायब थी। इसी तरह जिले के पाटिया थाना क्षेत्र झंझरी गांव निवासी दिपक असोड़ा ने पुलिस थाने में प्रकरण दर्ज करवाया। पीड़ित ने बताया कि 29 दिसंबर को भरे सूने मकान का चोर ताला तोड़कर अलमारी से 25 हजार रूपये नकदी तथा 3०० ग्राम चांदी के जेवरत चुरा ले गए।

शॉर्ट सर्किट से मकान में आग लगी

सादुलपुर, (निसं)। सादुलपुर कस्बे के सिद्धमुख मोड़ पर बीती रात्रि को घर में अचानक आग लग जाने का मामला सामने आया है, जिससे घर में रखा अनाज, कपड़े व अन्य सामान जल गया। नाथुराम ने बताया कि शुक्रवार-शनिवार की रात्रि को घर के सभी सदस्य सोए हुए थे तभी रात करीब बजे नींद खुली तो कमरे से बहुत ज्यादा धुंआ निकलता हुआ दिखाई दिया, जिसके बाद घर की बिजली की लाइन काटकर कपड़ों में लगी आग पर मिट्टी व पानी डालकर आग पर काबू पाया। इसके बाद देखा तो कमरे में शॉर्ट सर्किट से आग लगी थी, जिस कारण कमरे में रखे मूंग, गवार, अनाज के कट्टों में आग पकड़ ली, जिससे आग और ज्यादा फैल गई। जिस पर घर के लोगों ने बिजली की लाइन काटकर आगजनी पर काबू पाया।

34 किलो गांजा जब्त

उदयपुर, (कासं)। जिला पुलिस अधीक्षक योगेश गोयल के निर्देश पर चलाए जा रहे तलाशी अभियान के दौरान पानवला थानाधिकारी भागीरथ कुमार बुन्देला के नेतृत्व में गठित दल ने मुखबीर से मिली सूचना के आधार पर शंभे गांव में भौजा पुत्र भुरा निवासी झेर के घर से 34.5०0 किलोग्राम अवैध गांजा जब्त किया। पुलिस कार्यवाही का पता चलने पर आरोपी मौका मिलते ही फरार हो गया।

एमपी जा रहे दंपती को कंटेनर ने चपेट में लिया, पत्नी की मौत

टोंक, (निसं)। जयपुर से अपने गांव मध्यप्रदेश जा रहे दंपती को कंटेनर ने चपेट में ले लिया। हादसे में पत्नी की मौत हो गई, जबकि पति बाल-बाल बच गया। पत्नी के सिर से कंटेनर का टायर निकल गया, जिससे उसकी मौके पर ही मौत हो गई।

हादसा शनिवार को टोंक सदर थाना क्षेत्र से गुजर रहे जयपुर कोटा नेशनल हाईवे 52 पर मध्य प्रदेश राज्य के रथोपुर निवासी उर्मिला (50) व रामदयाल बैरवा जो जयपुर से मोटरसाईकिल पर ही सवार होकर

- बाइक से जयपुर से अपने गांव मध्यप्रदेश जा रहे थे पति-पत्नी, पति बाल-बाल बचा

अपने गांव जा रहे थे। इस दौरान जयपुर कोटा नेशनल हाईवे 52 पर कामधेनु स्किल के पास बाइक के पास से गुजर रहे कंटेनर से बाइक चला रहे रामदयाल का संतुलन बिगड़ गया और दंपती गिर पड़े, इस दौरान पत्नी उर्मिला का सिर

कुंड में गिरने से नवविवाहित दम्पती की मौत

तारानगर, (निसं)। तारानगर कस्बे के निकटवर्ती गांव किरसाली कांधलान में कुंड में गिरने से एक नवविवाहित पति-पत्नी की मौत हो गयी।

पुलिस के मुताबिक पप्पूराम पुत्र छोटाराम मेघवाल निवासी किराड़ा बड़ा हाल ढाणी लक्ष्मणसिंह राजपूत निवासी तारानगर वार्ड 29 ने रिपोर्ट दी कि वह अपने परिवार सहित तारानगर की रोही के किरसाली काँवलान में स्थित लक्ष्मणसिंह के खेत को हिस्से में लेकर काशत करता है। करीब 2 साल से खेत में ढाणी बनाकर अपने परिवार सहित

रहता है। रविवार सुबह करीब करीब 11 बजे वह उसका पुत्र सुनील व सुनील की पत्नी पूनम तीनों को फसल में खरसतवार कर रहे थे।

उस दौरान सुनील की पत्नी पूनम खेत में बने कुंड से पानी निकालने के लिए गईं तो पानी निकालते समय अचानक पैर फिसल जाने से वह कुंड में गिर गई। जब पूनम ने अपने पति सुनील को आवाज लगाई तो उसका पति सुनील भाग कर आया और कुंड से अपनी पत्नी को निकालने की कोशिश की तो उसका भी पैर फिसल गया एवं

कंटेनर के टायर के नीचे आ गया। इससे उसकी मौके पर ही मौत हो गई, जबकि पति रोड किनारे की ओर गिर पड़ा, इससे वह बाल-बाल बच गया। इस दौरान पति का रो-रो कर बुरा हाल रहा, उधर हादसे के बाद कंटेनर को लोगों ने थोड़ी दूर ही रुकवा लिया। बाद में सूचना पर पहुंची सदर थाना पुलिस ने बाइक और कंटेनर को अपने कब्जे में ले लिया तथा शव को सआदत चिकित्सालय ले जाकर पोस्टमॉर्टम करवाकर पति को सौंप दिया। मामले में थाना पुलिस द्वारा कार्यवाही जारी है।

सादुलपुर में हाईवे पर गैस टैंकरों से कॉमर्शियल सिलेंडर भरने का पर्दाफाश, एक गिरफ्तार

एक साल से रात के अंधेरे में हो रही थी गैस टैंकरों से गैस चोरी

- पुलिस ने गोठ्या बडी से पिकअप जीप व 30 कॉमर्शियल सिलेंडर जब्त किये

चालक से पूछताछ में गैस सिलेंडरों के बारे में कोई संतोषजनक जवाब नहीं दे पाया, जिस पर पुलिस ने आरोपी पर गैस सिलेंडरों सहित पिकअप जीप को जब्त करने की कार्रवाई की है। उन्होंने बताया कि गत वर्ष जयपुर में गैस टैंकर में लगी आग जैसे बड़े हादसों को रोकने के लिए पुलिस ने कार्रवाई करते हुए आरोपी

देवीलाल जाखड निवासी चुली बगडियान आदमपुर हरियाणा को गिरफ्तार किया है। उन्होंने बताया कि गत एक वर्ष से आरोपी अपने साथियों के साथ हाईवे पर स्थित होटल पर पिकअप जीप को खड़ा कर रकता था तथा गैस टैंकर चालकों से सम्पर्क कर और मिलीभगत कर पिकअप जीप में रखे खाली सिलेंडरों को गैस टैंकर से गैस चोरी कर सिलेंडरों को भर लेता। बाद में भरे हुए गैस सिलेंडरों को हिसार हरियाणा व अन्य क्षेत्रों में बिक्री कर देता था। उन्होंने बताया कि गत वर्ष आरोपी को भरे हुए गैस सिलेंडरों के साथ धिवानी जिला हरियाणा पुलिस ने भी

पिकअप जीप और सिलेंडरों के साथ गिरफ्तार किया था। यादव ने बताया कि गिरफ्तार आरोपी दुधवा खारा गांव के पास हाइवे किनारे एक किराए का मकान लेकर रहते थे। एसआई सुरेश कुमार ने बताया कि टैंकरों से गैस चोरी करते समय गैस का प्रेशर अधिक होता है, अगर मामूली सी भी चूक हो हो गई तो टैंकर सहित आसपास के क्षेत्र में धमाके के साथ जयपुर जैसा बड़ा हादसा गठित हो सकता है। पुलिस ने ऐसे हादसों को रोकने के लिए आरोपी को गिरफ्तार कर 3० गैस कॉमर्सियल सिलेंडरों सहित पिकअप जीप को जप्त करने की कार्रवाई की है।

राजगढ़ का आदर्श गांव कांधरान बना अंतर्राष्ट्रीय पर्यटन का नया केंद्र

- गांव की स्वच्छता, हरियाली और सामाजिक एकता ने विदेशियों को आकर्षित किया, जर्मनी से पहला विदेशी पर्यटक दल आदर्श गांव कांधरान की खूबसूरती निहारने पहुंचा

करते ही साफ-सुथरी गलियां, चारों ओर फैली हरियाली, घने पेड़-पौधे और अनुशासित जीवनशैली देखकर वह अत्यंत आश्चर्यचकित और प्रभावित नजर आये।

इस दौरान पर्यटक दल ने कहा कि भारत के ग्रामीण क्षेत्र में इस तरह की स्वच्छता, पर्यावरण के प्रति जागरूकता और आपसी भाईचारे का उदाहरण दुर्लभ है। गांव के लोगों की एकता,

मिलनसार स्वभाव और सामूहिक प्रयासों ने कांधरान को वास्तव में ‘आदर्श’ गांव बना दिया है। गांववासियों ने पारंपरिक भारतीय अतिथि सत्कार के साथ विदेशी मेहमान का स्वागत किया। ग्रामीणों का मानना है कि इस तरह के आगमन से आने वाले समय में कांधरान गांव पर्यटन मानचित्र पर एक नई पहचान बनाएगा और अन्य गांवों के लिए भी प्रेरणा बनेगा।

जोधपुर के बासनी गांव में आ रहे दूषित पानी से क्षेत्रवासी परेशान

मामले की शिकायत पीएचईडी विभाग को की, लेकिन कोई समाधान नहीं हुआ

- एक महीने से आ रहे गंदे पानी को पीने से लोग बीमार हो रहे हैं
- आरोप है कि पेयजल में फैक्ट्रियों के केमिकल का पानी आ रहा है, जनप्रतिनिधियों को भी शिकायत की लेकिन कहीं सुनवाई नहीं हो रही है

पार्षद सुरेश मेघवाल तथा पार्षद रमेश प्रजापत ने भी विभाग के अधिकारियों का अवगत कराया लेकिन समस्या अभी भी बरकरार है। लोगों का कहना है कि दाऊजी की होटल एम्स तिराहे से होते हुए बासनी गांव की तरफ पानी की लाइन पानी आ रहा है। इसमें लीकेज के कारण गंदे नाले में बहने वाला पानी इस लाइन में मिस्र होकर आ रहा है, जिससे लोग बीमार पड़ रहे हैं।

पीएचईडी जेईएन मोहित जैन ने बताया कि मोहल्ले में करीब 20 दिन पहले गंदा पानी आने की शिकायत मिली थी जिस पर चेक किया तो एक नाले में पाइप की क्रॉसिंग हो रही थी जो कि टूटा हुआ पाया गया उसको ठीक कर दिया गया था। उसके बाद पेयजल सप्लाई सही हो गई थी, लेकिन कुछ समय बाद फिर शिकायत आई तो भंवरजी का ढाबा पर क्रॉसिंग में टेक्सटाइल वाटर आ रहा था। वहां चेक करके टेक्सटाइल कनेक्शन काट दिया गया था और लीकेज को हटा दिया गया था। विभाग की टीम पॉसिबल लोकेशन चेक करने में लगी हुई है। मोहित जैन ने बताया किदाऊजी के होटल से लेकर गासीरामजी की गली तक लाइन चेक की जाएगी ताकि लीकेज समस्या अभी भी बरकरार है। लोगों का कहना है कि दाऊजी की होटल एम्स तिराहे से होते हुए बासनी गांव की तरफ पानी की लाइन पानी आ रहा है। जनप्रतिनिधियों को भी शिकायत की लेकिन कहीं सुनवाई नहीं हो रही।

इस समस्या को लेकर स्थानीय

मुकुंदगढ़, (निसं)। झुंझुनू पुलिस ने एक बार फिर एक बड़ी एटीएम लूट की वारदात होने से टाल दिया है। डेढ़ महीने में यह तीसरा एटीएम है जो पुलिस की सतर्कता के कारण लूटने से बच गया।

बीती रात को मुकुंदगढ़ कस्बे के मंडी से झुंझुनू रोड पर लगा एफिसस बैंक का एटीएम बदमाशों के निशाने पर था। रात को करीब डेढ़ बजे ब्लैक स्कॉर्पियो में सवार होकर आए बदमाशों ने पहले तो एटीएम में लगे कैमरों पर ब्लैक स्प्रे किया, इसके बाद मोटी रस्सी बांधकर स्कॉर्पिओ से एटीएम को एक ही झटके में उखाड़ लिया। जब एटीएम उखाड़ा तो एटीएम रूम में लगे कांच के शीशे टूट गए और तेज आवाज हुई। तेज आवाज से पड़ोसी जग गए, जिन्होंने पुलिस को इत्तला दी कि कोई एटीएम के साथ छेड़छाड़ कर रहा है। पुलिस ने भी बिना कोई वक्त गंवाए गश्त की गाड़ी को मौके पर भेजा। तब तक बदमाश एटीएम मशीन को गाड़ी में डालने की कोशिश कर रहे थे, लेकिन बार-बार नाकामयाब हो रहे थे। पुलिस की गाड़ी देखकर बदमाश मशीन छोड़कर भाग गए। पुलिस ने बदमाशों का मंडी होते

- बदमाशों ने एटीएम उखाड़ा तो एटीएम रूम में लगे शीशे टूट गए और तेज आवाज हुई
- तेज आवाज से पड़ोसी जग गए, पुलिस को इत्तला दी कि कोई एटीएम से छेड़छाड़ कर रहा है
- पुलिस की गाड़ी देखकर बदमाश एटीएम मशीन मौके पर ही छोड़कर भाग गए

हुए कसेरू अंडरपास और हाइवे पर पिछा किया लेकिन इसके बाद बदमाश पुलिस को चकमा देकर जेजूरस होते हुए गायब हो गए, जिनकी तलाश के लिए अभी भी एक श्रेणी की नाकाबंदी करवाई गई है। बताया जा रहा है कि इस एटीएम में ना केवल पैसे निकालने, बल्कि पैसे जमा कराने की सुविधा भी है। बुधवार को एटीएम में बैंक द्वारा 2० लाख रूपए डाले गए थे। वर्तमान स्थिति बाद में पता चलेगी। एटीएम लूट की कोशिश की सूचना पर बैंककर्मी भी देर रात मौके पर पहुंचे। सीआई ताराचंद ने बताया कि आरोपियों की तलाश के लिए टीमें लगी हुई हैं। एटीएम मशीन क्षतिग्रस्त हुई है। कैश पूरी तरह से सुरक्षित है।

15 नवंबर को भी की थी कोशिश, लेकिन पुलिस की सतर्कता पड़ी भारी:- करीब डेढ़ महीने पहले 15 नवंबर 2025 को भी झुंझुनू जिले के नवलगढ़ कस्बे में बदमाशों ने दो एटीएम को लूटने की कोशिश की थी, लेकिन सूचना मिलने पर तुरंत मौके पर पहुंचकर पुलिस ने दोनों ही एटीएम को लूटने बचा लिया था। यही नहीं करीब एक महीने की कड़ी मशक्कत के बाद 5०0 किलोमीटर तक बदमाशों का पीछा कर तीन आरोपियों को धर दबोचा था। जो हरियाणा के मेवात इलाके पतवल और नूंह जिलों के रहने वाले थे। बोते करीब डेढ़ महीने में पुलिस की सतर्कता से ये तीसरा एटीएम है। जो लूटने से बचाया

गया है। पुलिस के हाथ एटीएम रूम के अंदर का सीसीटीवी फुटेज लगा है। जिसमें बदमाशों से जुड़ा अहम सुराग मिला है। फुटेज में एक बदमाश चेहरा ढककर एटीएम के कैमरों पर स्प्रै करते हुए दिखाई दे रहा है। खास बात यह है कि आरोपी के हाथ में चांदी का कड़ा नजर आ रहा है, जिस पर साफ तौर पर इंग्लिश में राजकुमार नाम लिखा हुआ है। सीसीटीवी फुटेज के आधार पर पुलिस को आशंका है कि बदमाशों के इस गिरोह में राजकुमार नाम का एक सदस्य शामिल हो सकता है। हालांकि पुलिस ने अभी तक आधिकारिक तौर पर नाम की पुष्टि नहीं की है, लेकिन नाम और हुलिए के आधार पर तलाश तेज कर दी गई है। पुलिस अब राजकुमार नाम के संदिग्धों की जानकारी जुटा रही है। सीसीटीवी फुटेज को आसपास के थानों और जिलों में साझा किया गया है। गैस के अन्य सदस्यों की पहचान के प्रयास भी तेज कर दिए गए हैं। पुलिस का कहना है कि जल्द ही इस मामले में और खुलासे हो सकते हैं।